

## ДОГОВОР за јавна набавка на услуги

Договорот стапува на сила на 11.02.2018 година помеѓу договорните страни:

1. Институт за акредитација на Република Македонија (ИАРМ), ул. Кеј Димитар Влахов бр.4, зграда 2, кат 03, Скопје, застапуван од в.д.директорот д-р Трпе Ристоски, (во натамошниот текст како **Набавувач**) и
2. Друштво за услуги и трговија Академос ДОО експорт-импорт Скопје, ул. Божидар Ачија бр.9-1/3, Скопје, ЕМБС 5903343, застапуван од управителот Мирјана Костадиновска, (во натамошниот текст како **Носител на набавка**).

### ПРЕДМЕТ НА ДОГОВОРОТ

#### Член 1

Предмет на овој договор е услуги за превентивно одржување на софтвери за: архивско, благајничко и сметководствено работење, софтвери за: плата и основни средства, согласно тендерската документација и техничките спецификации по поканата за поднесување на понуда бр.05-60/3 од 17.01.2017 година и согласно понудата на Носителот на набавката и тоа :

1. Превентивно (тековно) одржување:

- следење на софтверското решение и дијагностиирање на неговата моментална состојба, односно препознавање на сите евентуални технички и системски дефекти и нивно проактивно разрешување,
- интервенции во податоци за отстранување на настанатите грешки во податоците заради проблемите предизвикани од грешка во податоци или од ненамерна грешка при рутинска работа на корисниците,
- отстранување на грешки направени од носителот на набавката при развојот на кодот,
- одржување, вклучително и тестирање, следење, прилагодување и замена на компоненти со цел спречување на потенцијални испади на системите,
- мерење, снимање и анализа на релевантни параметри и преземање соодветни мерки со цел да се обезбеди оптимална и доверлива работа на софтверското решение и минимизирање на можноста од дефект и/или
- решавање на проблеми врз база на пријавени инциденти на софтверското решение;

Отстранувањето на сите настанати грешки (проблеми) на софтверите, се врши согласно квалитетот кој одговара на пропишаните стандарди и правила за овој вид услуги и согласно Законот за јавните набавки. Одржувањето може да се спроведува со далечински пристап.

Во случај на инцидент или непредвидени прекини или пад на системите од било кои причини, или локацијско преместување на мрежата економскиот оператор е должен да соработува за враќање на системот во последна работна состојба во рамки на договореното тековно одржување, односно за негово конфигурирање и ставање во функција на апликациите.

### ВРЕМЕТРАЕЊЕ НА ДОГОВОРОТ

#### Член 2

Овој договор се склучува со важност за период од 1 година од неговото склучување.

### ВРЕДНОСТ НА ДОГОВОРОТ

#### Член 3

Вкупната вредност на договорот изнесува 114.972,00 денари без ДДВ. ДДВ изнесува 20.695,00 ден.

Цената на месечниот надомест за одржување, за времетраењето на договорот, вклучувајќи ги сите трошоци и попусти, без ДДВ, изнесува **9581,00** денари. Износот на ДДВ пресметан по стапка од 18% на месечниот надомест е **1725,00** денари.

#### Член 4

Носителот на набавката ја гарантира доверливоста на информациите во сопственост на Институтот за акредитација на Република Македонија и неговите клиенти.

#### ОСЛОБОДУВАЊЕ ОД ОДГОВОРНОСТ

#### Член 5

Носителот на набавката е ослободен од одговорност за безбедноста, исправноста и заштитата на податоците, надвор од апликациите.

Носителот на набавката е ослободен од одговорност за пречки во функционирањето на системите од окружувањето во кое тие функционираат, односно надвор од околината на Апликацијата и базата на податоци во смисла прекин на мрежа, инцидентен прекин на електрично напојување или испад на серверите.

#### НАЧИН НА ПЛАЌАЊЕ

#### Член 6

Вирмански во рок од 30 дена од приемот на фактурата за месечниот надомест за превентивното (тековното) одржување.

#### РАЗЛИКИ ВО ЦЕНА

#### Член 7

Не се предвидува корекција на цената, односно цената ќе биде фиксна и непроменлива по кој било основ за целото времетраење на овој договор.

#### ЗАВРШНИ И ОПШТИ ОДРЕДБИ

#### Член 8

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

За сè што не е договорено со овој Договор, важат одредбите од Законот за облигациони односи, Законот за јавните набавки и останатите позитивни законски прописи во РМ кои што се во врска со овој Договор.

#### Член 9

Во случај на спор ќе решава надлежниот суд во Скопје.

#### Член 10

Овој договор е склучен во 4 (четири) еднообразни и полноважни примероци од кои 1 (еден) за Носителот на набавката и 3 (три) за Набавувачот.

#### Член 11

Овој договор се смета за склучен со потпишување од двете договорни страни, а стапува во сила на 11.02.2018г.

Носител на набавка

Друштво за услуги и трговија

Академос ДОО експорт-импорт Скопје

Управител

Мирјана Костадиновска



Набавувач

Институт за акредитација  
на Република Македонија

в.д. директор

Д-р Трпе Ристоски

